

॥ అథ శ్రీ గరుడ మహాపురోణాంతర్గత శ్రీ విష్ణుసహస్రనామ స్తోత్రమ్ ॥ (06)

॥ హరిరువోచ ॥

అరిష్టస్య నిహంతా చ అక్రూరప్రియ ఏవ చ ।
అక్రూరః క్రూరరూపశ్చ అక్రూరప్రియవందితః ॥ 81 ॥

భగహా భగవాన్భానుః తథా భాగవతస్వయం ।
ఉద్ధవశ్చోద్ధవస్యేశః హ్యుద్ధేవన విచింతితః ॥ 82 ॥

చక్రధృక్ చంచలశ్చైవ చలాచలవివర్జితః ।
అహంకారోపమాశ్చిత్తం గగనం పృథివీ జలం ॥ 83 ॥

వాయుశ్చక్షుస్తథా శ్రోత్రం జిహ్వో చ ఘ్రాణమేవ చ ।
వాక్యాణిపాదజవనః పాయూపస్థస్తథైవ చ ॥ 84 ॥

శంకరశ్చైవ సర్పశ్చ క్షాంతిదః క్షాంతికృన్నరః ।
భక్తప్రియస్తతా భర్తా భక్తిమాన్ భక్తివర్ధనః ॥ 85 ॥

భక్తస్తుతో భక్తపరః కీర్తిదః కీర్తివర్ధనః ।
కీర్తిరేప్తిః క్షమాకాంతిః భక్తశ్చైవ దయా పరా ॥ 86 ॥

దానం దాతా చ కర్తా చ దేవదేవప్రియశ్శుచిః ।
శుచిమాన్ సుఖదో మోక్షః కామశ్చార్థస్సహస్రసాత్ ॥ 87 ॥

సహస్రశీర్షా వైద్యశ్చ మోక్షద్వారం తథైవ చ ।
ప్రజాద్వారం సహస్రాక్షః సహస్రకర ఏవ చ ॥ 88 ॥

శుక్రశ్చ సుకిరీటీ చ సుగ్రీవః కౌస్తుభస్తథా ।
ప్రద్యుమ్నశ్చానిరుద్ధశ్చ హయగ్రీవశ్చ సూకరః ॥ 89 ॥

మత్యుః పరశురామశ్చ ప్రహ్రాదో బలిరేవ చ ।
శరణ్యశ్చైవ నిత్యశ్చ బుద్ధో ముక్తశ్శరీరభృత్ ॥ 90 ॥

ఖరదూషణహంతా చ రావణస్య ప్రమర్దనః ।
సీతాపతిశ్చ వర్దిష్ణుః భరతశ్చ తథైవ చ ॥ 91 ॥

కుంభేంద్రజిన్నిహంతా చ కుంభకర్ణప్రమర్దనః ।
నరాంతకాంతకశ్చైవ దేవాంతకవినాశనః ॥ 92 ॥

దుష్టాసురనిహంతా చ శంబరారిస్తథైవ చ ।
నరకస్య నిహంతా చ త్రిశీర్షస్య వినాశనః ॥ 93 ॥

యమలార్జునభేత్తా చ తపోహితకరస్తథా ।
వాదిత్రం చైవ వాద్యం చ బుద్ధశ్చైవ వరప్రదః ॥ 94 ॥

సారస్పౌరప్రియస్సారః కాలహంతృనికృంతనః ।
అగస్త్యో దేవలశ్చైవ నారదో నారదప్రియః ॥ 95 ॥

ప్రాణోఽపానస్తథా వ్యానః రజస్సత్త్వం తమశ్చరత్ ।
ఉదానశ్చ సమానశ్చ భేషజం చ భిషక్తథా ॥ 96 ॥

॥ ఇతి శ్రీ గరుడ మహాపురాణాంతర్గత శ్రీ విష్ణుసహస్రనామ స్తోత్రే షోడశ శ్లోకాః ॥ (06)

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

ॐ ॐ ॐ ॐ ॐ

ॐ ॐ ॐ